

महाराष्ट्र शिक्षण सेवा (प्रशासन शाखा), गट-ब  
मधील अधिकाऱ्यांच्या बदल्या  
उपशिक्षणाधिकारी व तत्सम पदे

महाराष्ट्र शासन  
शालेय शिक्षण व क्रीडा विभाग  
शासन आदेश क्रमांक: बदली ३११७/प्र.क्र.१०७/प्रशा-२  
मादाम कामा मार्ग, हुतात्मा राजगुरु चौक  
मंत्रालय, मुंबई-४०० ०३२  
दिनांक: २१ जुलै, २०१७

- वाचा:-** १) शालेय शिक्षण व क्रीडा विभाग, शासन निर्णय क्र.ईएसटी-३९१७/ प्र.क्र.४६/  
प्रशा-२, दिनांक १७.३.२०१७.  
२) शालेय शिक्षण व क्रीडा विभाग, शासन आदेश क्र. बदली-३११७/ प्र.क्र.१०७/  
प्रशा-२, दिनांक ७.७.२०१७.

**-शासन आदेश-**

महाराष्ट्र शासकीय कर्मचा-यांच्या बदल्यांचे विनियमन आणि शासकीय कर्तव्य पार पाडताना होणा-या विलंबास प्रतिबंध अधिनियम, २००५ हा दि. १ जुलै, २००६ पासून अंमलात आला आहे. सदर अधिनियमातील कलम ६ नुसार बदली करण्याबाबत सक्षम प्राधिकारी घोषित करण्यात आले आहेत. तसेच या कलमाच्या परंतुक २ नुसार बदली करणा-या सक्षम प्राधिका-याला, सर्वसाधारण व विशेष आदेशाद्वारे या कलमाखाली त्याचे अधिकार त्यांच्या कोणत्याही दुय्यम प्राधिका-याकडे सोपविता येतील अशी तरतूद करण्यात आलेली आहे.

२. संदर्भाधीन दिनांक ७.७.२०१७ च्या आदेशान्वये महाराष्ट्र शिक्षण सेवा, गट ब मधील उपशिक्षणाधिकारी व तत्सम संवर्गातील अधिकाऱ्यांची सक्षम प्राधिकाऱ्यांच्या पूर्वमान्यतेने बदल्यांचे आदेश निर्गमित करण्यात आले होते. सदर आदेशामध्ये अनुक्रमांक ८ येथे नमूद श्री. मनोहर बारस्कर यांची ज्या ठिकाणी बदली करण्यात आली ते पद रिक्त नसल्यामुळे त्यांच्या पदस्थापनेत खालील प्रमाणे बदल करण्यात येत आहेत.

अ. क्र.	अधिकाऱ्या चे नाव	सध्याचे कार्यरत ठिकाण	दिनांक ७.७.२०१७ च्या आदेशान्वये देण्यात आलेली पदस्थापना	सुधारित पदस्थापना	शेरा
१	२	३	४	५	६
१.	श्री.मनोहर मो. बारस्कर	उपशिक्षणाधिकारी (माध्य.), जि.नागपूर	उपशिक्षणाधिकारी (प्राथ.), जि.नागपूर	गटशिक्षणाधिकारी, पं. स. मौदा, जि. नागपूर	पद रिक्त नसल्यामुळे

३. सदर अधिकाऱ्यांनी त्यांच्या नवीन पदाचा पदभार त्वरित स्विकारावा. तसेच त्यांनी अनधिकृत रजेवर जाऊ नये. त्यांचे लक्ष सामान्य प्रशासन विभागाच्या क्रमांक- सीडीआर १०८२/२५६७/२८/अकरा, दि. ३० ऑगस्ट १९९२ च्या परिपत्रकाकडे वेधण्यात येत आहे. त्यात दिलेल्या सूचना लक्षात घेऊन बदली रद्द करण्यासाठी कुठल्याही स्वरूपाची आवेदने सादर केल्यास, ते शिस्तभंगाच्या कारवाईस पात्र ठरतील याची संबंधितांनी नोंद घ्यावी.

४. आयुक्त ( शिक्षण ), पुणे यांनी संदर्भाधीन आदेशात नमूद केल्याप्रमाणे सदर अधिकाऱ्यांना त्यांच्या सध्याच्या पदभारातून तात्काळ कार्यमुक्त करण्याबाबत संबंधित नियंत्रण अधिकाऱ्यांना तातडीने कळवावे व बदली झालेले अधिकारी विहित कालावधीत दिलेल्या पदस्थापनेच्या ठिकाणी रुजू होतील याची खातरजमा करावी व याबाबतचा अहवाल शासनास सादर करावा.

५. सदर आदेश बदली अधिनियम २००५ मध्ये नमूद कलम ४ (४) व (५) मधील तरतुदीनुसार निर्गमित करण्यात येत आहे.

६. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०७२११७४२४१४३२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(र. प्र. आटे)  
सहसचिव, महाराष्ट्र शासन

प्रति,

१. आयुक्त, शिक्षण, महाराष्ट्र राज्य, पुणे
२. संबंधित जिल्हा परिषदांचे मुख्य कार्यकारी अधिकारी
३. सर्व संचालक
४. सर्व विभागीय अध्यक्ष, महाराष्ट्र राज्य माध्य. व उच्च माध्य. शिक्षण मंडळ
५. सर्व विभागीय शिक्षण उपसंचालक
६. संबंधित शिक्षणाधिकारी (प्राथ./ माध्य.)
७. संबंधित जिल्हा कोषागार अधिकारी
८. संबंधित अधिकारी ( शिक्षण आयुक्तालयामार्फत )

प्रत माहितीस्तव,

१. मा. मंत्री, शालेय शिक्षण व क्रीडा विभाग यांचे विशेष कार्य अधिकारी
२. मा. विरोधी पक्षनेता (विधानपरिषद/विधानसभा), विधानभवन यांचे स्वीय सहाय्यक
३. सर्व विधानसभा सदस्य/ विधानपरिषद सदस्य यांचे स्वीय सहाय्यक
४. प्रधान सचिव, शालेय शिक्षण व क्रीडा विभाग यांचे स्वीय सहाय्यक
५. निवडनस्ती, प्रशा-२